



முதலமைச்சர் மு.க.ஸ்டாலின் அவர்கள் நேற்று முன்தினம் (23.8.2023) சென்னை, கோயம்பேடு, தூய தாமஸ் கல்லூரி அரங்கத்தில் தமிழ்நாடு மாநில சிறுபான்மையினர் ஆணையத்தின் சார்பில் நடைபெற்ற முத்தமிழறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ, மாணவியருக்கான பேச்சுப் போட்டி பரிசளிப்பு விழாவில், மாநில அளவில் வெற்றி பெற்ற 6 மாணவ, மாணவியர்களுக்கு பரிசுத்தொகைக்கான காசோலைகள், பதக்கங்கள் மற்றும் சான்றிதழ்களை வழங்கி, பாராட்டினார். இந்திகழ்ச்சியில், உயர்கல்வித் துறை அமைச்சர் முனைவர் க.பொன்முடி, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் கே.எஸ்.செஞ்சி மஸ்தான், மேயர் திருமதி ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கப்பாண்டியன், சட்டமன்ற உறுப்பினர் ஏ.எம்.வி.பிராகாசு ராஜா, தமிழ்நாடு மாநில சிறுபான்மையினர் நல ஆணையத் தலைவர் சா.பீட்டர் அல்போன்ஸ், தமிழ்நாடு பாடநூல் கழகத்தின் தலைவர் திணைக்கல் வியோனி, பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. பீட்டா ஹரிஷ் தக்கர், தமிழ்நாடு மாநில சிறுபான்மையினர் நல ஆணையத்தின் துணைத் தலைவர் இறையன்பன் குத்தாஸ் மற்றும் அரசு உயர் அலுவலர்கள் கலந்து கொண்டனர்.

முதல்வர் மு.க.ஸ்டாலின் பாராட்டுரை!... முதல் பக்கத் தொடர்ச்சி

தங்களுக்கெனத் தனி பாணியை உருவாக்கிக் கொண்டு, அதற்கென ரசிகர்களை ஈர்த்தவர்கள் எத்தனையோ பேர், நம் தமிழ் மண்ணில் இருந்த தார்கள்; இன்றைக்கும் இருக்கிறார்கள்.

பேச்சாற்றலால் நம் தமிழ் நிலம் பண்படுத்தப் பட்ட வரலாற்றை நீங்கள் எல்லோரும் அறிந்து கொள்ள வேண்டும். அதனை எல்லோர்க்கும் எடுத்துச் சொல்ல வேண்டும். டி.எம்.நாயர் அவர்களின் 'ஸ்பாடாங்க்' உரைபோல், உங்களது உரைகள் வருங்காலங்களில் பலருக்கும் கையேடாக இருந்துவிட வேண்டும்.

எழுதியும் பேசியும்

வளர்ந்த இயக்கம் தி.மு.க.கழகம்!

திராவிட இயக்கம் என்பதே யேசிப் பேசி வளர்ந்த இயக்கம்; திராவிட இயக்கம் என்பதே எழுதி எழுதி வளர்ந்திருக்கக்கூடிய இயக்கம் என்பது எல்லோருக்கும் தெரியும். திராவிட முன்னேற்றக் கழகத்தின் கூட்டங்களை 'மாலை நேரக் கல் லூரிகள்' என்று அழைப்பதுண்டு. அந்தஎவ்விரு அறிவாற்றல், சொல்லாற்றல் அதில் அடங்கியிருக்கும்.

புகுத்தறிவுக் கருத்துகளை பட்டெனச் சொல்லும் நம்முடைய ஈரோட்டுச் சிங்கம் புகுத்தறிவுப் பகலவன் தந்தை பெரியார் அவர்கள், அவர் இந்த சமுதாயத்திற்காக என்னென்ன கருத்துக்களை எல்லாம் எடுத்துச் சொல்லியிருக்கிறார் என்பது இதன் மூலமாக நாம் அறிந்து கொண்டாகவேண்டும். அதேபோல், உலக அரசியலையெல்லாம் தன் மயக்கும் மொழியாலேயே சொல்லி அறிவுட்டியவர் யார் என்றால், யேரூரிஞர் பெருந்தகை அண்ணா அவர்கள். அடுக்குமொழியிலும் கனல் தெறிக்கக்கூடிய வசனங்கள் பேசி தமிழர்களுக்கு உணர்ச்சியை ஊட்டியவர் யார் என்றால், இன்றைக்கு நூற்றாண்டு விழா காணக்கூடிய நம்முடைய முத்தமிழறிஞர் தலைவர் கலைஞர் அவர்கள். இப்படி அவர்களை எல்லாம் வழிகாட்டிகளாகக் கொண்டு நம்முடைய ஆற்றலை வளர்த்துக் கொள்ள வேண்டும் என்று நான் இந்த நேரத்தில் கேட்டுக் கொள்ள விரும்புகிறேன்.

“அஞ்சாநெய்யின்” பட்டுக்கோட்டை அழகிரி – “டார்ப்பீட்டு” ஏ.பி.ஜனார்த்தனம் – “சிந்தனைச் சிற்பி” சி.பி.சிறந்தாசு – “நடமாடும் பல்கலைக்கழகம்” நாவலர் நெடுஞ்செழியன் – “சொல்லின் செல்வர்” எ.வெ.கீ.சும்பத் – நம்முடைய இனமான பேராசிரியர் அன்பழகன் அவர்கள். இவர்களெல்லாம் இனமான உணர்வுட்டிய பேச்சாளர்கள் பட்டியலில் இடம் பெற்றவர்கள். அது நீளமாக இருந்து கொண்டே இருக்கும்.

அமைச்சர் செஞ்சி மஸ்தான்

போட்டியை சிறப்பாக நடத்தி காட்டியவர்!

இப்படி வரலாறு போற்றும் பேச்சாளர்களை உருவாக்கித் தரும் களமாக, இந்த போட்டியைச் மிகச் சிறப்பாக நடத்தியிருக்கிறார்கள். அமைச்சரவையில் இடம் பெற்றிருக்கக்கூடிய நம்முடைய சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி மஸ்தான் அவர்கள், அந்தப் பணியை சிறப்போடு செய்து காட்டியிருக்கிறார்கள். அதேபோல், நம்முடைய மதிப்பிற்குரிய தமிழ்நாடு மாநில சிறுபான்மையினர் ஆணையத் தலைவர் என்னுடைய பெருமதிப்பிற்குரிய பீட்டர் அல்போன்ஸ் உள்ளிட்ட அனைவருக்கும் இந்த நேரத்தில் என்னுடைய பாராட்டுகளையும், வாழ்த்துகளையும் தெரிவித்

துக் கொள்ள விரும்புகிறேன்.

இப்படி இளம் பேச்சாளர்களைக் கண்டறிந்து, ஊக்குவிக்கும் அந்தப் பணியை நம்முடைய பீட்டர் அல்போன்ஸ் அவர்கள் செய்திருக்கிறார்கள். நான் நினைத்துப் பார்க்கிறேன், இப்போது மட்டும் தலைவர் கலைஞர் அவர்கள் இருந்து இந்தக் காட்சியை பார்த்திருந்தால் அவரைவிட மகிழ்ச்சி அடையக்கூடியவர்கள் யாரும் இருக்க முடியாது. நாமெல்லாம், ஆற்றலோடு அல்ல, ஏதோ ஓரளவுக்கு பேசக்கூடிய ஒரு வாய்ப்பு எனக்கு வந்திருக்கிறது என்றால், அதற்கெல்லாம் காரணம் எத்தனையோ பேர் இருக்கலாம் அதில் முக்கிய காரணமாக இருந்தவர் யார் என்று கேட்டால், நம்முடைய பீட்டர் அல்போன்ஸ் தான். சட்டமன்றத்தில், அதேபோல மக்கள் மன்றத்தில் பேசக்கூடிய பேச்சுக்களை எல்லாம் நான் கேட்பதுண்டு. அவரே பலமுறை என்னிடத்தில் சட்டமன்றத்தில் சொல்லியிருக்கிறார்.

அமைதியாக உட்கார்ந்துகொண்டு இருக்கக் கூடாது. எதிர்க்கட்சியாக இருக்கும்போதும் சரி, ஆளும்கட்சியாக இருக்கும்போதும் சரி, சட்டமன்றத்தில் அப்போதைக்கப்போது எழுந்து சில கேள்வியை கேட்கவேண்டும். எனக்கு இப்படிப்பட்ட பல அறிவுரைகளை ஆலோசனைகளை எல்லாம் வழங்கியவர் நம்முடைய பீட்டர் அல்போன்ஸ் அவர்கள். அதையெல்லாம் இப்போது நான் நினைத்துப் பார்க்கிறேன்.

எனவே தலைவர் கலைஞருடைய இதயத்தில் ஒரு சிறந்த இடத்தைப் பெற்றவராக விளங்கியவர் நம்முடைய பீட்டர் அல்போன்ஸ் அவர்கள். அதே அன்போடும், அதே நட்புணர்வோடு இன்றைக்கு அவருடைய மகனாக இருக்கக்கூடிய இந்த முத்துவேல் கருணாநிதி எஸ்டலினிடத்திலும் அந்த அன்பை பெற்று வைத்திருக்கிறார் என்பதை எண்ணிப்பாட்டுத்து நான் உள்ளபடியே மகிழ்ச்சி அடைகிறேன்.

அதேபோல, மாண்புமிகு செஞ்சி மஸ்தான் அவர்களைப் பொறுத்தவரையில் சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சராக அவர் ஆற்றி வரும் பணிகளையெல்லாம் நீங்கள் நன்கு அறிவிர்கள். நமது திராவிட முன்னேற்றக் கழக அரசு எப்போதும் ஆட்சிப் பொறுப்பேற்கிறதோ, அப்போதெல்லாம் சிறுபான்மையினர் நலனுக்காக போராடக் கூடிய, வாதாடக்கூடிய, சாதனைகளை தீட்டக்கூடிய பல்வேறு பணிகளை நிறைவேற்றித் தந்திருக்கிறது என்பதெல்லாம் ஒரு மிகப் பெரிய வரலாறு. 2007ஆம் ஆண்டு பிற்படுத்தப்பட்ட மூஸ்லிம் களுக்கு 3.5 விழுக்காடு தனி இட ஒதுக்கீடு வழங்க சட்டம் இயற்றிய ஆட்சிதான் திராவிட முன்னேற்றக் கழகத்தினுடைய ஆட்சி.

“உலமாக்கள் மற்றும் பணியாளர்கள் நல வாரியம்” 2009ஆம் ஆண்டில் அமைக்கப்பட்டது. இந்த நல வாரியத்தில் இதுவரை 15 ஆயிரத்து 327 பேர் உறுப்பினர்களாக சேர்க்கப்பட்டுள்ளனர். பள்ளி மற்றும் கல்லூரிகளில் படிக்கும் மூஸ்லிம் பெண்களுக்கான விடுதிகள் தி.மு.க. ஆட்சிக்காலத்தில்தான் முதல்முறையாக துவங்கப்பட்டது.

இந்த வரலாற்றின் நீட்சியாக நாம் ஆட்சிப் பொறுப்பேற்ற பிறகு, இந்திய வரும் சில திட்டங்களை மட்டும் இங்கே நான் ஒன்றிரண்டு மட்டும் சுட்டிக்காட்ட விரும்புகிறேன்.

சிறுபான்மையினர் விடுதி மாணவ – மாணவியருக்கு, புத்த பூர்ணிமா, மஹாவீர் ஜெயந்தி, பகரித், ரம்ஜான், கிறிஸ்துமஸ் போன்ற சிறுபான்மையினர் பண்டிகைகளுக்கு சிறப்பு உணவு வழங்க ஆணையிட்டுள்ளோம்.

14 சிறுபான்மையினர் நல கல்லூரி விடுதி களில், 14 இலட்சம் ரூபாய் செலவில் “செம்மொழி நூலகங்கள்” ஏற்படுத்தப்பட்டுள்ளதோடு, 5 லட்சத்து 90 ஆயிரம் செலவில் உடற்பயிற்சி கருவிகள் மற்றும் விளையாட்டு கருவிகள் வழங்க ஆணையிட்டு கருவிகள் வழங்கப்பட்டு வருகின்றன.

சிறுபான்மையினர் நல விடுதிகளில் மாணவ, மாணவியர் சேர்க்கைக்கான பெற்றோரது ஆண்டு வருமான வரம்பு 2021022ஆம் ஆண்டு முதல் 1 இலட்சம் ரூபாயிலிருந்து 2 இலட்சம் ரூபாயாக உயர்த்தப்பட்டுள்ளது.

கிராமப்புற சிறுபான்மையினர் மாணவியர் இடைநிலைத் தரப்பி் தொடர்ந்து கல்வி பயில, 3 முதல் 6ஆம் வகுப்பு வரை பயிலும் மாணவியருக்கு 3 கோடியே 59 இலட்சத்து 90 ஆயிரம் செலவில் ஊக்கத்தொகை வழங்கப்பட்டு வருகிறது.

2023ஆம் ஆண்டிற்கான ஹஜ் புனிதப் பயணம் மேற்கொண்ட 3987 பயணாளிகளுக்கு 10 கோடி ரூபாய் நிதி உதவி அளிக்கப்பட்டுள்ளது.

தமிழ்மண்ணின் உணர்வை அனைவரும் பெற வேண்டும்!

இப்படி சிறுபான்மையினர் நலன் காக்கும் ஏராளமான திட்டங்களை நம்முடைய அரசின் மூலமாக நாம் தொடர்ந்து செய்து வருகிறோம். சிறுபான்மையினர் உரிமைகளைக் காக்க மக்கள் மன்றத்திலும் திராவிட முன்னேற்றக் கழகம் தொடர்ந்து செயலாற்றிும் என்ற உறுதியை நான் இந்த நேரத்தில் தெரிவித்துக் கொண்டு, அதே நேரத்தில் மாணவர்களிடம் நான் வேண்டுகோளாக வைப்பதெல்லாம், நம்முடைய தமிழ்நாட்டுக்கு என்று தனி குணம் உண்டு, சமத்துவம் – சகோதரத்துவம் – சமூகநீதி – சுயமரியாதை – புகுத்தறிவு என்று பண்பட்ட பண்பாட்டைக் கொண்ட நம் தமிழ் மண்ணின் உணர்வை நீங்கள் அனைவரும் பெற வேண்டும். ஒற்றுமையோடு வேற்றுமை இல்லாத தமிழ்நாட்டை நோக்கி நமது சமூகத்தை வழிநடத்த வேண்டும் என்று நான் கேட்டுக் கொள்கிறேன்.

மனிதநேயத்தைப் போற்றுவர்கள், உங்கள் எண்ணங்களை அழுக்காக்கும் கருத்தியல் களைப் புறந்தள்ளுங்கள். நல்லிணக்கத்தின் பண்பை மாணவர்களாகிய நீங்கள் தொடர்ந்து எடுத்துச் செல்லுங்கள் என்று இந்த நேரத்தில் உங்கள் அனைவரையும் கேட்டு, இந்த சிறப்பான வாய்ப்பைப் பெற்று உங்கள் அனைவரையும் சந்திக்கின்ற நல்ல கழல் ஏற்படுத்தித் தந்த நம்முடைய அன்பிற்குரிய அமைச்சர்

செஞ்சி மஸ்தான் அவர்களுக்கும், ஆணையத்தினுடைய தலைவர் என்னுடைய அன்பிற்குரிய திரு. பீட்டர் அல்போன்ஸ் அவர்களுக்கும் மற்றும் நிர்வாகிகள் அத்தனை பேருக்கும் என்னுடைய இதயபூர்வமான நன்றியை தெரிவித்து பரிசு பெற்றிருக்கக்கூடிய மாணவச் செல்வங்களை மனமார வாழ்த்தி, பாராட்டி விடை பெறுகிறேன்.

இவ்வாறு முதல்வர் மு.க.ஸ்டாலின் உரை யாற்றினார்.

பட்டிக்காடும் பட்டணமும்



பட்டிக்காடு : தம்பி....; மதுரை அ.தி.மு.க. மாநாட்டுக்கு ஏற்பாடு செய்யப்பட்டிருந்த போலீஸ் பாதுகாப்பில் குளறுபடி என்று புகார் கூறப்பட்டுள்ளதே?

பட்டணம் : ஆமாம் அய்யா; அ.தி.மு.க. மாநாடு அசம்பாவிதம் இன்றி நடைபெற்றுள்ளது. போலீஸ் பாதுகாப்பில் குறைபாடு இருந்திருந்தால், இவ்விதம் அசம்பாவிதம் இன்றி நடந்தது சாத்தியம் ஆகுமா?

குளறுபடி எல்லாம் எடப்பாடி உள்ளிட்டோரின் பேச்சுகளிலும், நிகழ்ச்சிகளிலும்தான் என்பதை அனைவரும் அறிவார்கள்.

அத்தகைய குளறுபடிக்கெல்லாம் சிகரம் வைத்ததைப் போல, வேகாத அரிசி, உப்பு சப்பு இல்லாத ஊசிப்போன புளியோதரை, கெட்டுப்போன சாம்பார் சாதம் டன் கணக்கில் உணவு வீண், குப்பையில் மலையெனக் குவியல் குவியலாக வீச்சு!

பல்லாயிரம் பேரின் பசி போக்கும் உணவுப் பொருள்கள் வீணாக்கப்பட்டதை, நேரிலும், ஊடகங்களிலும் பார்த்து கண்ணீர் வடிக்கும் விவசாயிகள், பொதுமக்கள் - சமூக ஆர்வலர்கள் கண்டனம், சுற்றுச் சூழலுக்குப் பாதிப்பு எனக் குற்றச்சாட்டு.

அ.தி.மு.க.வினரின் குழப்பமான திட்டமிடலினாலும், செயல் திறனற்ற ஏனோ தானோ போக்கினாலும் ஏற்பட்ட குளறுபடிகளிலிருந்து, கவனத்தையும் கண்டனத்தையும் திசைதிருப்பிவிடலாம் என்ற நப்பாசையில் புகார் அளித்திருக்கிறார்கள்!



நீலகிரி மாவட்டம் கோத்தகிரி ஊராட்சி ஒன்றியம், நெடுகுளா ஊராட்சிக்குட்பட்ட சன்னைசன் நகர் பகுதியில் சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.15 இலட்சம் மதிப்பில் கட்டப்பட்டு வரும் பல்நோக்கு கட்டத்தனை சுற்றுலாத்துறை அமைச்சர். கா.ராமச்சந்திரன் நேரில் பார்வையிட்டு ஆய்வு மேற்கொண்டார். உடன் மாவட்ட ஊரக வளர்ச்சி முகமை திட்ட இயக்குநர் உமாமகேஸ்வரி, குன்னூர் வருவாய் கோட்டாட்சியர் பூஷணகுமார், உதவி இயக்குநர் (ஊராட்சிகள்) சாம்பாந்தகுமார், கோத்தகிரி ஊராட்சி ஒன்றியத் தலைவர் ராம்குமார் உட்பட பலர் உள்ளனர்.

திராவிட இயக்க தீரர்கள் நினைவு நாள்

துரை. கலியமூர்த்தி ஆகஸ்ட் 25 (1989)



பள்ளிப்பருவத்திலிருந்தே கழகக் கொள்கையில் ஈடுபாடு கொண்டு, பரங்கிப்பேட்டை, சிதம்பரம் பகுதிகளில் கழகத்தை வளர்த்த முன்னோடிகளில் இவரும் ஒருவர்.

பரங்கிப்பேட்டை ஒன்றியச் செயலாளராக மூன்று முறையும், சிதம்பரம் நகரச் செயலாளராக இரண்டு முறையும் மாவட்டப் பொருளாளராகவும் பொறுப்பு வகித்தவர்.

விலைவாசி உயர்வு எதிர்ப்பு, மொழிப் பேராட்சி, இலங்கைத் தமிழர் பிரச்சினை மறியல் போன்ற போராட்டங்கள் மற்றும் கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

1977ல் சிதம்பரம் சட்டமன்றத் தொகுதி உறுப்பினராகவும் – 1986ல் சிதம்பரம் நகர்மன்றத் தலைவராகவும் அப்பகுதி மக்களின் நன்மதிப்பைப் பெற்றவர்

தலைமைக் கழகம் தி.மு.க.

நீலகிரி மாவட்டம் கோத்தகிரி ஊராட்சி ஒன்றியத்தில் வளர்ச்சித் திட்டப் பணிகள்!

சுற்றுலாத்துறை அமைச்சர் கா.ராமச்சந்திரன் ஆய்வு!

நீலகிரி, ஆக.25- மாவட்டத்தில், கோத்தகிரி ஊராட்சி ஒன்றியத் திருக்குட்டை பல்வேறு பகுதிகளில் மாவட்ட ஊரக வளர்ச்சி முகமை சார்பில், முடிவுற்ற, நடைபெற்று வரும் வளர்ச்சித் திட்ட பணிகளை, சுற்றுலாத்துறை அமைச்சர் கா.ராமச்சந்திரன் நேற்று முன்தினம் (23.08.2023) நேரில் பார்வையிட்டு ஆய்வு மேற்கொண்டார்.

நீலகிரி மாவட்டம் கோத்தகிரி ஊராட்சி ஒன்றியம், நெடுகுளா ஊராட்சிக்குட்பட்ட வில்லிஹட்டியில் 2021-2022 ஆம் ஆண்டில் உறுப்பினர் தொகுதி மேம்பாட்டு நிதியிலிருந்து ரூ.5 இலட்சம் மதிப்பில் கட்டப்பட்டு வரும் பயணிகள் நிழற்கூடையினை யும்; கப் பட்டியில் 2021-2022 அனைத்து கிராம அண்ணா மலர்வாச்சி திட்டத்தின் கீழ் ரூ.9.84 இலட்சம் மதிப்பில் தோட்டக்கலை துறையின் சேமிப்பு அறையினை யும்,



யும், 15வது நிதிக்குழு மானிய திட்டத்தின் கீழ் தலா ரூ.5 இலட்சம் மதிப்பில் இரண்டு இலட்சங்களில் கட்டப்பட்டு வரும் கால்வாய்களையும், குஞ்சப்பனை ஊராட்சிக்குட்பட்ட முள்ளூர் முதல் அரை யூர் மட்டம் வரை 2022-2023 முதல்வாரின் கிராம சாலைகள் மேம்பாட்டு திட்டத்தின் கீழ் ரூ.1.56 கோடி மதிப்பில் நடைபெற்று வரும் சிமெண்ட் கான் கிரீட் சாலை பணிகளையும், முள்ளூர் பகுதியில் சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.5 இலட்சம் மதிப்பில் கட்டப்பட்டு வரும் பல்நோக்கு கட்டடத்தினை

பட்டு வரும் பயணிகள் நிழற்கூடையினையும், சக்தி நகரில் சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.15 இலட்சம் மதிப்பில் கட்டப்பட்டு வரும் பல்நோக்கு கட்டட பணியினையும் என மொத்தம் ரூ.2.71 கோடி மதிப்பில் நடைபெற்று வரும் பல்வேறு வளர்ச்சி பணிகளை அமைச்சர் கா.ராமச்சந்திரன் நேரில் பார்வையிட்டு ஆய்வு மேற்கொண்டார்.

பின்னர் அமைச்சர் கா.ராமச்சந்திரன் செய்தியாளர்களிடம் தெரிவித்தாவது:- முதலமைச்சர் அவர்கள் பொதுமக்கள் பயன்பெறும் வகையில் பல்வேறு திட்டங்களை தீட்டி சிறப்பான முறையில் செயல்படுத்தி வருகிறார்கள். மேலும், தமிழ்நாடு முதலமைச்சர் அவர்கள் பொதுமக்களுக்கு தேவையான அடிப்படை வசதிகளை முன்னுரிமை அளித்து மேற்கொள்ள அறிவுறுத்தியதை தொடர்ந்து, இன்றைய தினம் கோத்தகிரி ஊராட்சி ஒன்றியத்திற்குட்

பட்ட நெடுகுளா ஊராட்சி, கொணவக்கரை ஊராட்சி மற்றும் குஞ்சப்பனை ஊராட்சி ஆகிய 3 ஊராட்சிகளுக்குட்பட்ட பகுதிகளில்; ரூ. 2.71 கோடி மதிப்பில் முடிக்கப்பட்ட, நடைபெற்று வரும் வளர்ச்சி திட்ட பணிகளை நேரில் ஆய்வு மேற்கொள்ளப்பட்டு, நடைபெற்று வரும் பணிகளை தரமாகவும், விரைவாகவும் முடித்து பொதுமக்களின் பயன்பாட்டிற்கு கொண்டு வருமாறு அறிவுறுத்தப்பட்டுள்ளது.

இவ்வாறு சுற்றுலாத்துறை அமைச்சர் தெரிவித்தார். இந்த ஆய்வின் போது மாவட்ட ஊரக வளர்ச்சி முகமை திட்ட இயக்குநர் திருமதி.உமாமகேஸ்வரி, குன்னூர் வருவாய் கோட்டாட்சியர் பூஷணகுமார், உதவி இயக்குநர் (ஊராட்சிகள்) சாம்பாந்தகுமார், கோத்தகிரி ஊராட்சி ஒன்றிய தலைவர் ராம்குமார், கோத்தகிரி வட்டாட்சியர் திருமதி.கோமதி, கோத்தகிரி வட்டார வளர்ச்சி அலுவலர்கள் ஜனார்த்தனன், திருமதி. அனிதா உட்பட அரசுத்துறை அலுவலர்கள் பலர் உடனிருந்தனர்.